



# ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહિતા", છાંદો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાજા, સુરત - ૩૯૫ ૦૦૭

ફોન નં. ૨૨૮૧૧૧૧

ફોક્સ નં. ૦૨૬૧-૨૪૭૨૩૪૦

E-mail : [info@sgcci.in](mailto:info@sgcci.in)

Website : [www.sgcci.in](http://www.sgcci.in)

રેફ નં.

તા: ૦૬/૦૬/૨૦૨૩

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડૉ. સ્મિતાબેન પટેલ)

યુવતિઓએ જે દેશમાં પરણવું હોય ત્યાંની ભાષા, ખોરાક, સંસ્કૃતિ, કાયદા અને જીવનશૈલીને ધ્યાને લઈ પરણવું જોઈએ : વકિલ પ્રિતિ જોશી

ચેમ્બર ઓફ કોમર્સ તથા ગુજરાત રાજ્ય બિન નિવાસી ગુજરાતી પ્રતિષ્ઠાન અને એનારાજી સેન્ટર – સુરતના સંયુક્ત ઉપક્રમે વનિતા વિશ્રામ વુમન્સ યુનિવર્સિટી, સુરત ખાતે NRI મેરેજ અવેરનેસ સેમિનાર યોજાયો, યુવતિઓને માર્ગદર્શન અપાયું

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી, ગુજરાત રાજ્ય બિન નિવાસી ગુજરાતી પ્રતિષ્ઠાન તથા ચેમ્બર ઓફ કોમર્સ – સુરત ખાતે કાર્યરત એનારાજી સેન્ટર – સુરતના સંયુક્ત ઉપક્રમે બુધવાર, તા. ૫ સપ્ટેમ્બર, ૨૦૨૩ના રોજ બપોરે ૧૨:૦૦ કલાકે વનિતા વિશ્રામ વુમન્સ યુનિવર્સિટી, સુરત ખાતે NRI મેરેજ અવેરનેસ સેમિનારનું આયોજન કરવામાં આવ્યું હતું. જેમાં મુખ્ય વકતા તરીકે સુપ્રિમ કોર્ટના વકિલ પ્રિતિ જોશીએ વિદેશ પરણવાની ઈચ્છા ધરાવનાર યુવતિઓને મહત્વની તકેદારીઓ વિષે માર્ગદર્શન આપ્યું હતું. આ પ્રસંગે ખાસ ઉપસ્થિત રહેલા ગુજરાત રાજ્ય બિન નિવાસી ગુજરાતી પ્રતિષ્ઠાન, ગાંધીનગરના મામલતદાર રિઝ્લિ પરમારે પ્રતિષ્ઠાન વિષે માહિતી આપી બિન નિવાસી ગુજરાતીઓ માટે ગુજરાત સરકાર દ્વારા કરાતા વિવિધ પ્રયાસો વિષે જાણકારી આપી હતી.

ચેમ્બર ઓફ કોમર્સના પ્રમુખ રમેશ વધાસિયાએ જણાવ્યું હતું કે, વિદેશમાં રહેતા યુવાનો સાથે લગ્ન કરતી વખતે ઘણી બધી બાબતોને ધ્યાનમાં રાખવાની હોય છે. ભૂલમાં પણ કયાંક ભૂલ ન થાય અને યુવતિઓનું જીવન બરબાદ ન થાય તે માટે રાજ્ય સરકારની સાથે સાથે ચેમ્બર ઓફ કોમર્સ પણ વિચારે છે અને યુવતિઓને કેટલીક મહત્વની બાબતોથી અવગત કરાવવા માટે પ્રયાસ કરે છે. જેના ભાગ રૂપે યુવતિઓને માર્ગદર્શન આપવા હેતુ આ સેમિનાર યોજાયો છે.

મુખ્ય વકતા સુપ્રિમ કોર્ટના વકિલ પ્રિતિ જોશીએ જણાવ્યું હતું કે, દિન પ્રતીદિન ભારતમાંથી વિદેશ જઈને વસનારાઓની સંખ્યામાં વધારો થઈ રહ્યો છે અને તેની સાથે લગ્નમાંથી ઉભી થતી સમસ્યાઓનો પણ વધારો

થઈ રહ્યો છે અને તેને કારણે કેટલીક વખત જટિલ પ્રશ્નો ઉભા થતા હોય છે. બિન નિવાસી ભારતીયો સાથેના લગ્નની બાબતમાં માત્ર ભારતીય કાયદા જ નહીં, પરંતુ જે તે દેશની વધુ જટિલ કાનૂની પ્રથા સાથે જોડાયેલા ખાનગી અને આંતર રાષ્ટ્રીય કાયદા પણ લાગુ પડતા હોય છે, આથી આવા લગ્નોમાં જોખમ વધુ રહે છે.

વધુમાં તેમણે જણાવ્યું હતું કે, ભાષાની મર્યાદા, સ્થાનિક પોલિસ અને કાનૂની પ્રથાની જાણકારીનો અભાવ અને ઝડપી મળી રહે તેવી નાણાંકીય સહાય તેમજ મુશ્કેલીના સમયમાં આશ્રય મેળવી શકાય એવા સ્થાનનો અભાવ જેવી અનેક સમસ્યાઓનો સામનો યુવતિઓને કરવો પડે છે, આથી યુવતિઓએ જે દેશમાં પરણવું હોય ત્યાંની ભાષા, ખોરાક, સંસ્કૃતિ, જીવનશૈલી અને ઘરના માહોલને ધ્યાનમાં રાખીને જ પરણવું જોઈએ. જે યુવાન સાથે પરણવું છે તેના વિષેની ચોક્કસ માહિતી મેળવવી જોઈએ.

વક્તિ પ્રિતિ જોશીએ યુવતિઓને વિદેશમાં લગ્ન કરતા પહેલા મહત્વની તકેદારી રાખવાની સલાહ આપી હતી. તેમણે કહ્યું હતું કે, લગ્ન માટે કોઈ બ્યુરો, એજન્ટ, દલાલ કે મધ્યરથી પર આંધળો વિશ્વાસ ન મૂકવો. કોઈ પણ કારણોસર બનાવવી દસ્તાવેજો કરવા માટે તૈયાર ન થવું, લગ્નના આધારે ગ્રીનકાર્ડ મેળવી આપવાના વચ્ચોથી ભોળવાઈ જઈ લગ્ન નહિ કરવા, બીજા દેશમાં જઈ લગ્ન કરવાનો પ્રસ્તાવ ન સ્વીકારવો, વિદેશમાં રહેતી વ્યક્તિનો લગ્ન દરજાઓ એટલે કે વ્યક્તિ કુવારી છે, છુટાછેડા કે વિધુર/વિધવા છે, ત્યક્તા છે વિગેરેની ચકાસણી કરવી જોઈએ. આ ઉપરાંત ઈમીગ્રેશન સંબંધી સ્થિતિ, વીજાના પ્રકાર, વિદેશમાં રહેવા તથા પતિ – પત્ની તરીકેની પાત્રતા, નાણાંકીય સંબંધી સ્થિતિ, સંપત્તિ, રહેઠાણનું સરનામું અને કુંઠુંબની પાર્શ્વભૂમિ વિગેરે મુદ્દાઓની તકેદારીપૂર્વક ચકાસણી કરવી જોઈએ.

મામલતદાર રિઝ્ટ્રિટર પરમારે ગાંધીનગર સ્થિત ગુજરાત રાજ્ય બિન નિવાસી ગુજરાતી પ્રતિષ્ઠાન વિષે માહિતી આપી હતી. તેમણે જણાવ્યું હતું કે, બિન નિવાસી ગુજરાતીઓ એટલે કે એવા ગુજરાતીઓ કે જે ગુજરાત રાજ્યની બહાર હોય કે પછી દેશની બહાર વસેલા હોય તેમના માટે આ સંસ્થા પ્રયાસ કરે છે. ગુજરાતના લોકોની વિદેશમાં વસવાની ઘેલછા આજની નહીં પણ ઘણા વર્ષો પહેલાની છે. આજથી સાત – આઈ ઇજાર વર્ષ પહેલા પણ ગુજરાતીઓ વિદેશ જતા હતા અને બિઝનેસ કરતા હતા, આથી બિન નિવાસી ગુજરાતીઓ તેમજ બિન નિવાસી ભારતીયોને ઉદ્ભબતા વિવિધ પ્રશ્નોના નિરાકરણ માટે આ પ્રતિષ્ઠાન કાર્યરત છે. જે ગુજરાતીઓ ફરીથી ગુજરાતમાં વસવા માટે પ્રયાસ કરે છે તેઓને ગુજરાત સરકાર મદદરૂપ થાય છે. તેમણે એનઆરજી સેન્ટર તથા તેના કાર્યક્રમ વિષે વિસ્તૃત જાણકારી આપી હતી.

વનિતા વિશ્રામ વુમન્સ યુનિવર્સિટી, સુરતના પ્રો-વોસ્ટ ડૉ. દક્ષેશ ઠાકરે જીવનમાં સૌથી મહત્વની ગણ બાબતો વિષે માહિતી આપી હતી. તેમણે જણાવ્યું હતું કે, પહેલી બાબત છે જન્મ, જન્મ જેવી મહત્વની ઘટના જે આપણા હાથમાં છે જ નહીં. બીજી છે મૃત્યુ, જે જન્મે છે એનું મૃત્યુ નિશ્ચિયત છે છતાં એ કયારે આવે એ અનિશ્ચિયત છે. અને ગ્રીજી મહત્વની બાબત છે લગ્ન. લગ્ન પણ ખૂબ જ ગંભીર વિષય છે અને લગ્ન કરતી વખતે ખૂબ જ કાળજી રાખવી જોઈએ તેવી સલાહ તેમણે યુવતિઓને આપી હતી.

ચેમ્બરની એનઆરજી કમિટીના ચેરમેન કલ્પેશ લાઠીયાએ વક્તા પ્રિતિ જોશીનો પરિચય આપ્યો હતો. SGCCI એજ્યુકેશન એન્ડ સ્કીલ ડેવલપમેન્ટ સેન્ટરના ચેરમેન ગણેશ પમનાનીએ સર્વેનો આભાર માન્યો હતો અને ત્યારબાદ સેમિનારનું સમાપન થયું હતું.